



گورنر KATHY HOCHUL

فوری ریلیز کے لیے: 2024/21/10

گورنر HOCHUL کا 18-19 اگست کو شدید موسم سے نقصان زدہ کمیونٹیز کو صدر BIDEN کی جانب سے بڑی آفت زدہ قرار دلوانے کا اعلان

اعلامیہ سافک، اوسویگو اور لونیس کاؤنٹیوں کو وفاقی آفتی امداد فراہم کرتا ہے

نیو یارک نے FEMA کے خطرات سے نمٹنے کے گرانٹ پروگرام تک بھی رسائی دے دی جو طویل المعیاد اقدامات کے ذریعے جانوں اور املاک کے نقصان میں کمی لاتا ہے

گورنر Kathy Hochul نے آج اعلان کیا ہے کہ صدر Biden نے 18 اور 19 جولائی کو شدید موسم سے متاثرہ کمیونٹیز کو وفاقی امداد فراہم کرنے کے لیے میجر ڈیزاسٹر ڈیکلریشن کی ان کی درخواست منظور کر لی ہے۔ اس اعلامیہ کے ذریعے سافک، اوسویگو، اور لونیس کاؤنٹیوں میں عوامی بنیادی ڈھانچے کی تعمیر نو کی کوششوں میں تعاون کے لیے وفاقی مالی امداد دیے جانے کی اجازت مل گئی ہے۔ جبکہ ریاست گھر مالکان کے لیے براہ راست امداد کے متعلق صدر کے فیصلے کی منتظر ہے، ہم اس موسم گرما میں شدید موسم سے متاثر ہونے والوں کی مدد کے لیے اپنی ہر ممکن کوشش جاری رکھیں گے۔

گورنر Hochul نے کہا، "18 اور 19 اگست کو شدید موسم نے ہماری ریاست کے کچھ حصوں میں شدید نقصان پہنچایا ہے، اور میں شکر گزار ہوں کہ صدر Biden نے بڑی آفت کا اعلامیہ جاری کرنے کی میری درخواست کو منظور کر لیا۔ میری انتظامیہ اس بات کو یقینی بنانے کے لیے FEMA کے ساتھ کام جاری رکھے گی کہ متاثرین کو وہ اہم فنڈز ملیں جن کی انہیں بحالی اور تعمیر نو کا عمل شروع کرنے کے لیے ضرورت ہے۔"

شدید آفت کا اعلامیہ، وفاقی حکومت سے مالی امداد کو یقینی بناتا ہے، بنیادی طور پر FEMA کے عوامی امدادی پروگرام (FEMA's Public Assistance Program) کے ذریعے، اور مقامی حکومتوں اور اہل غیر منافع بخش اداروں کو ملبہ ہٹانے، حفاظتی اقدامات کرنے اور عمارتوں اور بنیادی ڈھانچے کی مرمت کرنے کے لیے فنڈنگ فراہم کرتا ہے، جس میں سڑکیں، پل، پانی اور گندے پانی کی صفائی کی سہولت گاہیں، اہم بنیادی ڈھانچوں کے مقامات، اسکولز، پارکس اور دیگر سہولت گاہیں شامل ہیں۔

اس اعلامیہ کے ایک جزو کے طور پر، نیو یارک کو FEMA کے خطرات میں کمی کے گرانٹ پروگرامز (Hazard Mitigation Grant Programs) تک بھی رسائی دے دی گئی ہے۔ قدرتی آفات کے متعلق صدارتی اعلامیہ کے بعد FEMA ریاستوں کے لیے فنڈنگ فراہم کرتی ہے تاکہ وہ مقامی خطرات سے نمٹنے کی منصوبہ بندی کر سکیں اور طویل مدتی خطرات سے نمٹنے میں مدد کرنے والے گرانٹ پروگراموں کا انتظام کر سکیں جن سے جانی نقصان کو کم کیا جا سکے اور جن املاک کو قدرتی آفات سے نقصان پہنچا تھا انکی مرمت اور تجدید نو کی جا سکے۔ مقامی حکومتیں اور بعض بغیر منافع کام کرنے والے ادارے جو حکومت جیسے کام انجام دیتے ہیں ان گرانٹس کے لیے درخواست دینے کے اہل ہیں۔ ریاست کی تمام کاؤنٹیاں اس فنڈنگ کے لیے درخواست دینے کی اہل ہوں گی۔ مزید معلومات آنے والے مہینوں میں دستیاب کر دی جائیں گی۔

یہ اعلامیہ متاثرہ علاقوں کی بحالی میں مدد کے لیے گورنر کی متعدد کوششوں پر استوار ہے۔ 23 اگست کو، گورنر Hochul نے ہنگامی حالت کا اعلان کیا تھا اور ریکارڈ بارش کی وجہ سے آنے والے سیلاب سے متاثرہ مکان مالکان کی مدد کے لیے ہنگامی امداد کا اعلان کیا تھا۔ گورنر Hochul کی ہدایت پر، نیو یارک کے گھروں اور کمیونٹی کی تجدید کے محکمے کی جانب سے ہنگامی مرمت کا پروگرام شروع کیا گیا ہے جو نساؤ اور سافک کاؤنٹیز میں اہل مکان مالکان کے لیے \$50,000 کی گرانٹ فراہم کرے گا۔ اس سے قبل اس موسم گرما میں شدید موسم کے بعد لوئیس کاؤنٹی کو اس پروگرام تک، نیز امریکہ کے چھوٹے کاروباری اداروں کی انتظامیہ (U.S. Small Business Administration) کی جانب سے کم شرح سود کے حامل قرضہ جات تک رسائی فراہم کی گئی تھی۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)